

Адыгэ Республикэм и Къэралыгъо Совет — Хасэмрэ и Правительствэрэ ягъэзет



## НАХЪ ЧАНЭУ зыфагъэхъазырынэу къариуагъ

Адыгэ Республикэм ыныбжъ илъэс 20 зэрэхъурэм изыфэгъэхъазырын ыкIи ихэгъэунэфыкIын фэгъэзэгъэ зэхэщэкIо комитетым тыгуасэ зэхэ-сыгъо илагъ. Ащ тхьамэтагъор щызэрихъагъ АР-м и Лышъхъэу ТхьакIуцынэ Аслъан.

РеспубликэмкIэ мы хъу-гъэ-шлагъэм мэхъэнэ ин зэ-ригъэ кыдалыгътэгъэ, зэкIэ кыулыкъухэр мэфэкIым изы-фэгъэхъазырын изэхэщэнэ чанэу кыхэлэжъэнхэ фаеу зэрэщытыр ащ ипэублэ пса-лъэ кышчыгъэхъагъ.

— Цыфэу республикэм исхэм агу кыинэжъынэу мэфэкI Иофтхъабзэ гъэшIэ-гъонхэмкIэ зэрэхэдгъэунэ-фыкIыштым зэкIэри дэлэжъэн фае, — кыIуагъ ащ. — Арышъ, зыфэгъэзэгъэ отрас-лэм емыпхыгъэ Иоф рихъы-лэрэм ежъ имылыгъыныкIоу ыло хъушгъэп, зэкIэми зэдыги-Иофышъ, IэпыIэгъу тызэфхъу-жъыгъэ зыфэгъэхъазырын ыкIи хэдгъэунэфыкIын фае.

АР-м лъэпкъ ИофхэмкIэ, IэкIыб къэралыгъохэм ащып-сэурэ тилъэпкэгъухэм ады-ряIэ зэпхыныгъэхэмкIэ ыкIи къэбар жъугъэм иамалхэмкIэ и Комитет ипашэу Шъхъэ-лэхъо Аскэр республикэм ыныбжъ илъэс 20 зэрэхъурэм ипэгъокIэу ыкIи ар зэрэхэгъэ-унэфыкIыштым Иофтхъабзэу агъэнэфагъэхэм къатегушы-лагъ. 2011-рэ илъэсым те-лъытагъэу пстэумкIи 66-рэ зэ-хэщэнэу рахъухъэгъагъ. Чъэ-

пыогъу мазэм иапэрэ мэфитф республикэм щыкIошт Иоф-тхъабзэу агъэхъазырхэрэм нахъ игъэкIотыгъэу къащыцугъ. Зэрэхабзэу, ермэлыкъ рес-публикэм икIэлэ шъхъаIэ шы-кIошт, адыгэ къуае ифести-валь, спорт зэнэкъокъухэр, культурэм епхыгъэ Иофтхъаб-зэхэр, нэмыкI мэфэкI зэхэхъэ зэфэшъхъафхэр зэхэщытхы.

Хабзэ хъугъэу илъэс къэс ащ фэдэ Иофтхъабзэхэу Мыекъуапэ щыкIохэрэм зэрашIомыкIы-гъэхэм ТхьакIуцынэ Аслъан дыригъэштагъэп, здегушпысэ-хэзэ, кIэу, цыфхэм ашIогъэ-шIэгъонхэм, нэужым ари хабзэ хъужыныу, нахъ гъэшIэгъонхэр къаугушпысынхэу, нахъ чанэу зыфагъэхъазырынэу къари-уагъ. Нэужым министрэхэми, районхэм ыкIи къалэхэм япа-щэхэми предложение зэфэшъ-хъафхэр къэзыхыгъэхэр къахэ-кIыгъэх, ахэм атегушылагъэх.

АР-м финансыхэмкIэ имини-стрэу Долэ Долэтбый къызэ-риуагъэмкIэ, республикэм ыныбжъ илъэс 20 зэрэхъурэм изыфэгъэхъазырын ыкIи ихэгъэунэфыкIын пэуагъэхъанэу апарашIэу сомэ миллиони 2-рэ мин 700-рэ бюджетым шагъэ-нэфэгъагъ. Нэужым зэхэщэкIо

комитетым изичэзыу зэхэ-сыгъо щырахъухъагъэу, бюд-жетым зэхэокIыныгъэхэр фашIыхы, сомэ миллиони 2 ащ хагъэхъожыгъ.

Лъэныкъоу зыфэгъэзагъэ-хэмкIэ Иофтхъабзэу агъэнэ-фагъэхэм, ахэм язэхэщэнкIэ Иофхэр зэрэлъыкIуатэхэрэм къатегушылагъэх АР-м куль-турэмкIэ иминистрэ игуадзэу Нафиса Васильевар, мэкъу-мэщ хъызмэтымкIэ мини-стрэм игуадзэу ХьапэкIэ Ас-лъанэ, псэолэшIынымкIэ, транспортнымкIэ, псэупIэ-ком-мунальнэ ыкIи гъогу хъыз-мэтхэмкIэ министрэм игуа-дзэу ХьаткIо Рэмзэнэ. Илъэ-сым кыкIоцI ашIэнэу агъэ-нэфэгъэ пстэури игъом зэ-шIохыгъэ хъугъэхэу, мэфэкI Иофтхъабзэу зыфэгъэзагъэхэр зэрэрахъухъагъэм тетэу зэхэ-щэщытхэу ахэм къаIуагъ.

Республикэм имэфэкI ихэгъэунэфыкIынкIэ пшъэ-рылэу яIэхэр хэзыгъэ имы-лэу зэкIэми агъэцкIэнхэ фаеу зэрэщытыр джыри зэ Тхьа-кIуцынэ Аслъан кыкIи-гъэтхъыжыгъ.

**ХЪУТ Нэфсэт.**  
Сурэтыр А. Гусевым ты-рихыгъ.

## ЛЫШЪХЪЭМ ИИОФШЭГЪУ ЗЭИУКIЭГЪУХЭР Зэрэздэлэжъэщтхэм атегушылагъэх

Адыгэ Республикэм и Лышъ-хъэу ТхьакIуцынэ Аслъан Внеш-экономбанкым иЛыкIохэм яИофшIапIэу къалэу Ростов-на-Дону шыIэм идиректорэу, эконо-микэ шIэныгъэхэмкIэ докторэу, профессорэу Вадим Укра-инцевым тыгуасэ ИофшIэгъу зэиукIэгъу дырилагъ. Ащ хэлэ-жъагъэх АР-м и Премьер-мини-стрэу КъумпIыл Муратэ, феде-ральнэ инспектор шъхъаIэу Лылуужу Адамэ, АР-м эконо-микэ хъэоныгъэхэмкIэ ыкIи сатыумкIэ иминистрэу Лыхэсэ Махьмудэ. ЫпшъэкIэ зигугъу къэтшIыгъэ банкырэ республи-кэмрэ зэрэздэлэжъэн алъэкIыш-т лъэныкъохэм, ащкIэ пшъэрыл-шъхъаIэу къэуцухэрэм, нэмыкI-хэми къэзэрэуэгъонгъэхэр ате-гушылагъэх.

Вадим Украинцевым къызэри-уагъэмкIэ, мээтIуцIэ узэкIэлэ-бжъымэ банкым икIутамэ Ро-стов-на-Дону кышчызэуахыгъ. Пшъэрыл шъхъаIэу ащ зыфи-гъэуцужыкыр субъектхэм къа-гъэхъазыррэ инвестиционнэ про-ектышхохэр (сомэ миллиарди 2-м мынахъ макIэу) гъэцкIэ-гъэнхэм пае финанс IэпыIэгъу афэхъуныр, проектхэр зыгъэхъа-зырыгъэхэм тапэкIи Иоф ада-шIэныр ыкIи бгъуитIум язэпхы-ныгъэ гъэпытэгъэныр арых. Ана-хъэу анаIэ зытырагъэтыхэрэм ашыгъых промышленностым, энергетикэм, туризмэм, фарма-

цевтикэм, экологием, нэмыкI лъэныкъохэмкIи щыIэ инвести-ционнэ проектхэр щыIэныгъэм щыпхырыщыгъэнхэр.

Адыгеим хъэоныгъэхэр ышIынхэмкIэ и Корпорацие зэхэ-щэгъэнымкIэ ыкIи Кошхъэблэ районым индустриальнэ-про-мышленнэ парк щыгъэпсыгъэ-нымкIэ Внешэкономбанкыр кыхэлэжъэн зэрилъэкIыштым епхыгъэ предложениехэр респу-бликэм къыгъэхъазырыгъэх. Пэ-шIорыгъэшъэу зэрагъэнэфа-гъэмкIэ, сомэ миллиард 16-м ехъу фэдиз зытефэщт псэолэ 4 паркым щашIыныр проектым къыдыхалытагъэх. Ар зэшIохы-гъэ хъуным пае АР-м иминист-рэхэм я Кабинет программэ гъэ-нэфагъэ ыштагъ, индустриальнэ паркхэм ягъэпсын пэуагъэхъащт ахыщэри ащ къыдыхалытагъ.

Банкырэ республикэмрэ язэпхыныгъэ гъэпытэгъэным пае Адыгеим къытефэрэр шIокI имы-лэу зэригъэцкIэщтыр, ащ фэшI шъхъэихыгъэу здегушыIэнхэм, зэгурылонхэм зэрэфэхъазырхэр ТхьакIуцынэ Аслъан кыIуагъ.

ЗэрагъэнэфагъэмкIэ, Адыгеим-рэ Внешэкономбанкырэ зэда-шIышIт зээгъыныгъэм Шъачэ щыкIошт экономикэ форумым пашэхэр щыкIэтхэщтых. Мазэм кыкIоцI документхэм ягъэхъа-зырын республикэм Иоф ди-шIэщт.

**ТХЪАРКЪОХЪО Адам.**

## Адыгэ Республикэм и Къэралыгъо Совет — Хасэм

Илъэсыбэ хуэгъу гуетыныгъэ фыригъу Иоф зеришгъэрэм, Адыгэ Республикэм псэуш-хъэхэр зыщалагъхэрэ чыплэхэр кышчыухуэмэгъэнхэм ыкӀи ахэм хэбьоныгъэ ягъэшпыгъэным ышхъэкӀэ илахэ зэрэхигъэхэрэм апае Адыгэ Республикэм и Къэралыгъо Совет— Ха-сэм и Щытху тхылъ фагъэшыбошагъ **Хъасанэкъо Чэрым Рэмэзан ыкъом**, Адыгэ Рес-публикэм псэушхъэхэмрэ псыкъэкӀуаплэхэмрэ къэухуэмэгъэнхэмкӀэ и Гъэлорышланлэ ис-пециалист-эксперт шхъалэ.

**ЛЪЭМЫДЖЫМ  
ишIын лъагъэкIуатэ**

Лъэмыджым ишы́н зыщы-  
кӀорэ чыпӀэм пчӀэдыжым ты-  
кызылохьэм ошхышхо къещ-  
хыщтыгъэ. ШъыпкӀэ, ошхыр  
псӀолӀэшӀхэм пӀырохуу ка-  
фӀэхуыщтыгъ нахь мышӀэми,  
ялофшӀэн зпагъэуэгъеп. ПсӀ-  
олӀэшӀхэм пӀӀӀэныгъэ адызе-  
зыхьӀэщтыгъэр бригадирӀэу  
З.Рашидовыр ары.

Прорабуу Иван Даниловыр Шъхъагуашъ еклурэ лъэмыджэу аштырэм ипроект зыфэдэм зыщигъэгъуазэу а чышпэм тышхуауклагъ. Мы юфшэныр гъэцкълэгъэнымкълэ тендыр къыдзыхыгъэр автобаным идиректорэу Игорь Суворовыр ары. Псэолъшшыныр зыпшгэральхэгъэ прораб Іапэласэм, Краснодар крайм лъэмыдж 20 фэдиз шышлыгъ.

Псэолъэшхэр техникэ къекъэгъакIэхэмкIэ тегъэпсыхъагъэх, дэгъоу зегурыуагъэхэу ялофшIон щытхъу хэлъэу зэрагъэцкIэштым пылгъых. Лъэмыджэу ашIырэм метри 153-рэ икIыхъагъ, ишъомбгъуагъэр метрэ 14,9-рэ. ЗэкIэмкIа хъылыгъу тонни 100 фэдиз ышъчынэу гъэпсыгъэшт.

Псэольэшхэм кызырэта-



ЙуагэмкIэ, тешьоу Лэгьо-Накъэ былымхэр ефылIэгъэнхэм пае ыпэкIэ шыIэгъэ лъэмыджыжыр къагъэнжын ягухэлъ. Проектнэ-сметнэ документацим къыдилыгъэ лъэныкъо пстэури агъэцакIэзэ, тхьамафэм къыкIоцI мэфихэ Iоф ашIэ. Лэгьо-Накъэ спорт комплексшхоу шашIыштым ыпкъ къыкIыкIэ транспортэу мы чIыпIэм щызекIорэми хэп-

шЫкІэу хэъошт. Джащ кы-  
хэкЫкІэ лъэмыджым ишЫн  
мэъанэшхо иІ.

И. Даниловым кызэрэхигэ-  
щырэмкэ, ахьщэу кьаІэкІа-  
хэрэр зпымыгумэ, мы псэуа-  
лэм ишІын кьафагэнэфэгэ  
пІалэм аухышт.

*Леонид  
МЕРТЦ.*

Сурэтым итыр: лъэмы-  
джыкIэм итеплъ.

# Сертификатхэр аухыгъэх

Гүпчэ кызбарзехэ амалхэм кызыратыгэмклэ, ильэсипшым еху зыныбжы автомобиль псынклэхэр алыхыжыгэнхэм телытэгэ программэ Урысые Федерацием кыщырахыжыгэгагэм тегэпсыкыгэу сертификатхэр ятыгэнхэр УФ-м и Минпромторг 2011-рэ ильэсым имэкьюогу ыгузэгүхэм адэжы ыухыгэ. А юф-тхэбээм бюджет милькоу сомэ миллиард 30 хабзэм пэлуигэхыагэ.

Сертификатыр сомэ мин 50-м тельтытгыагы. Жыы хуугэз автомашинэр зытыгжырэм ыккы кэу кээзыщэфырэм автомашинаккэм уасу лытыштым джаш фэдиз сомэ пчыгагэз фыхагыккыжыштыгы. Ильэсрэ мэзишрэм кыккыккы программэ амалышшоу кыгытыхэрэр Урысыем щыпсээрэ нэбгырэ мин 600-м кызыфагытэфедагы. Нэмыккэу кэппон хуэмэ, цыфхэм ашэфыгыз автомашинэхэм яшэнэрэ пэпчы программэм ыггэнэфэрэ шыккыккы тэтэу осэ нэх маккыккы кызылккылагыхагы.

Автомашинаклэ кээзышэфы-хэрэ апае сертификатхэр джыри мэээ заулэрэ агэфедэ-щтых, ау сертификатхэр ащ на-хыбэрэ кьаратыжыщтхэп. Ахэр кьызэратыщтхэм кьахе-убытэх зитхыльхэр агьэхызы-рыгьэхгагьэхэр ыкли списокэм хатхэгьагьэхэр.

Жыы хьугъэ автомашинэхэр  
аыхыжьи гъэнхэм епхыгъэ

Юшлалкэм пэрытныгээр ши-  
убытыг АвтоВАЗ-м. Про-  
граммэм хэлэжыгээ цыфхэм  
япроцент 80-м а заводыр ары-  
зыщэфэнхэу кыхахыгээр.  
Ар гурылогуаеп. Жы  
хьугээ автомашинээр зыты-  
жыгээхэм янахыбэм пыутэу  
автомашинакэ кшацэфы ашло-  
игуагэ ыкы а заводыр нахь  
пыутэу зыщэфэнхэ агбо-  
тыгээп. Арыш, Ёкыб авто-  
машинэ лэпкхэу тыхэгээгу  
щыззахагээуцохэрэр кээзыш-  
фыгээхэр ёклэ нахь мак. Гу-  
шылэм пае, автомашинэ лэп-  
кээу «Ренор» кыхээзыхыгээ-  
хэр автомашинээр зытыжы-  
гээхэм япроценти 7,3-рэ, «Шко-  
дэр» — проценти 5,3-рэ, «Фор-  
дэм» тенэцыхыгээхэр про-  
центи 2,3-рэ.

Автоматизы бэдээршыпIэм  
изытет зэхэзыфырэ аналитик-  
хэм зэрэхагэуунофыкырэмкIэ,  
программэм щыкIэгээ шхъа-  
лэу илэкIэ алгытэ моральнэу  
ыкIи техникескэу жъы хуугэ

автомашинэхэр кьыдэгэклы-  
гьэнхэм Волжскэ автозаводыр  
кльгэгүшлюу зэрэшытыгьэр.  
Утилизацием ишлуагэкль хэ-  
хьоньгэхэр зышлыгэхэ Авто-  
ВАЗ-р джы кьиныгьохэм ари-  
хьылэн ылъэклышт, кьашы-  
хэрэр джырэ нэскль зэрэлу-  
кльштыгьэм хэпшыкльу кьы-  
кльчышт.

Адэ, жбы хуугъэ автомаши-  
нэхэр тыжыгъэнхэр тиреспу-  
бликэ сыдзуштэу шызэхэщэ-  
гъагъа ыкйи сыда ащ кыгъэ-  
лъэгъуагъэр плон плъэкйышт.  
«Адыгъе-Ладэм» кызыршчы-  
талуагъэмклэ, тиреспубликэклэ  
программэм нэбгырэ 1600—  
1700-рэ фэдиз хэлэжыагъ. Ят-  
хыльхэр агъэхъазырыгъахэу  
ыкйи клэмыгъожьхэмэ програм-  
мэм тегъэлсыкйыгъэу автома-  
шинаклэ къзызыщэфын зылъэ-  
кйыштхэу джыри нэбгырэ 200  
лэпэ-цыпэ клэнагъ.

Къэшлэгъуае тапэкІе программэр джыри Урысыем шы-  
льгагъэкІотэштми, ау цыфы-  
бэмэ ащ зэрэдырагъаштэрэм  
щэч хэлъэп. Шъыпккэ, шыкла-  
гъэ горэхэри ащ илагъэхэу  
къытшлшфы. Сыда пломэ яон-  
тэгъушгъ кыдамыллыгътэ,  
автомашинэ пестуэри сомэ мин  
50-кІе алахыжыныху зрагъэ-  
нэфэгъагъэр тэрэз пфэлотштп.

**СЭХЪУТЭ Нурбий.**

Пщыныжь пІальэм  
кыщагъэкІэным  
кІэльэІугъ

Адыгэ Республикэм и Лшыгъхьу Тхьаклушынэ Аслъан Урысые Федерацием и Президентзэ Д.А. Медведевым фыригъхьыгъэ тхылъым игъоу шелъэгъу В.Е. Гелашвили пшыныжъу тыралъхьагъэм мэзипшI къышщыгъэкIэгъэныр. В.Е. Гелашвили 1958-рэ илъэсым къхъугъ, Урысые Федерацием и Уголовнэ кодекс ия 2-рэ 1ах ия 264-рэ статья тегъэсыхьагъу (ешъуагъу автомобильр зыгъэорышIэу гагурыкIонымкIэ шапхъэхэр зыукъорэм ыкIи ымышIахуэ цIыфым ипсауныгъэ зэрар езыхьрэм) 2011-рэ илъэсым шыгъэ мазэм и 24-м Адыгэ Республикэм и Мыекъопэ къгъэлэ суд ащ илоф ылогъагъ ыкIи колоние-пэуупIэм илъэситIу цигъэкIонэу тырилыгъагъа, транспортыр илъэситIу палъэкIэ ыгъэорышIэн фимыгъуэ ышIыгъагъ.

Адгьгэ Республикэм и Лшышхьэ ышпхэкэ зигугу кьэтшыгыгэ унашгьор ышшынымкэ мы кыкэлэлыкдохэрэм кьапкырыкыгыгэ: зилоф алоггэ В.Е. Гелашвили ыпэкэ судым илоф ылогыаггэу цыгтэп, джы ымышлахгэу Эккэшлэггэ бздджэшаггэу ихылыгаггэкэ гу- рытгэу алыгтэрэм пае илоф агуаг, чыпфэу зыщыпсэурэм дахэкэ игугуу цашы, Эккэшлаггэм еуцолжэуыгэ ыккэ клэгьожыггэ, ышпхэкэ шылэ судым приговорым хигэкыкыгыгэ ешгуаггэу бздджэшаггээр зэрихыаггэу зэралыгтэггаггээр.

**Пицыныжь зытыралхьабгэхэм афэгэзгугуэным  
иЮфыгэохэмКэ Адыгэ Республикэм и Лышхьхэ дэжь  
комиссиену шызэхашагээр**

**СУД ПРИСТАВХЭМ КЪАТЫ**

**Чыфэ зытельхэр**  
**учетым хагъэуцуагъэх**

Цыфхэм loфшlапlэ языхгэгьотырэ мобилынэ гупчэм суд приставхэм я Мыекьопэ кьэлэ отдел дэжь мы мафэхэм loф шишлагь. Гьэцэклэкlo loфхэм язэхэфын епхыггэу, чыфэ зытельхэу игьом зымытыжыххэрэр учетым хаггэуцонхэм пае, 2010-рэ илгэсым кыщеггэжыаггэу мыщ фэдэ амалхэр суд приставхэм кызыфаггэфедэх. А илгэсым чыфэ зытель нэгьыри 7-р учетым хаггэуцоггэу, зы нэгьырем loфшlапlэ чыплэ кыфаггэотыггэу.

Непэ Юфхэм языхт нахы-  
шум феуэнкы. Зы мэфэ за-  
къом мобилънэ гупчэм нэбгы-  
рэ 20 къеоллагъ, ахэм ащышэу  
4-м алиментхэр игъом зэрамы-  
тыхэрэр ыкIи законым къыгъэ-  
нэфэрэ пшъэрылхэр зэрамы-  
гъэцакIэрэр къыдалъгыт, суд  
проставхэм яотлел араншIагъэх.

Юфthябзэр окЮфэ алимен-  
тхэр зымытыхэрэ нэбгыри 8-р

учетым хагъэуцуагъ, кредит  
организациехэм кылахыгъэ ахъ-  
щэр зымытыжыхэрэ нэгыри  
2-м охътэ гъэнфагъэм ячыфэ  
аппыныжынэу афагъэпытагъ.  
Нэгыри 4-мэ административнэ  
пшэдэкъыжэ арагъэхьыгъ.

Шышгъхэум и 11-м суд приставхэм я Мыекъопэ район отдел дэжъ мыщ фэдэ Гофтхэабзэ джыри цыгъэхашчэнэу рахъухагъ.

# Зэфэхьысыжьхэр ашIыгъэх

**Суд приставхэм я Мыекьопэ кээлэ отдел илээсны-  
кьом кыклогц лофзу ышлаггэм изэфэхьысыжыхэм,  
пшээрель шэхьалэу зыфиггэуцуужыхэрэм заш-  
тегушылэггэхэ зэхэсыгьо бэмышлэу шылагь.**

Мы мазэхэм кьакIоцI сомэ миллион 684-рэ фэдиз зытефэ-рэ гьэцэкIокIо Iоф мин 58-м ехуу отдылмн икьулыкьушIэхэм зэхачыфэнзу чыгыгъ. Ахэм ашыцэу зэшIохыгъэ хьугъэр Iоф мин 26-рэ. Ащ ишулагъэкIэ лъэныкьо зэфэшхьафхэм сомэ миллион 323-рэ афызэкIагъэкIо-жыгъ. ЛэжыпкIэм итынкIэ законодательствэр зыкуыгъэ организациехэм сомэ мин 508-рэ арагъэшпыныгъ.

Отделым ананхэу ыналэ зыгы-  
ригэтыгээр алиментхэр игъом  
зымыгыхэрэм шшэдэжыжэ ягъ-  
хыггэныр ары. 2011-рэ илгэсым  
иапэрэ мэзих кыкылоцл мы-  
лынэныкомкэлэ суд приставхэм я  
Мыексопэ кээлэ отдел икгулы-  
кгушлэхэм уголовнэ Иоф 34-рэ  
кыгзылуахыг, охыг гэнэфаггэм  
кыкылоцл Урысые Федерацием  
игуунапкэхэр нэбгырэ 320-мэ  
зэпачынхэ фимыгхэу унашго

ашыгы. Ащ фэдэ лъэбэкъум  
ишыагыкIэ сомэ мини 141-рэ  
чыфэу кыизыкIагыкIожьыгъ.

Джаж фэдэу алиментхэр зы-  
тыхэрэм ялэжыапкIэ кыхахын  
фэ ахышэр шапхээхэм адештэ-  
мэ, ялэжыапкIэ зыфэдизэу кыа-  
гэлыагыорэр тэрээмэ зэгэшлэ-  
гьэнхэм пае бухгалтерие 56-рэ  
суд приставхэм аушпэкIугь. Аш  
зэфэхысыжыэу фэхьугэхэм  
адиштэу, IэнатIэ зылыгь пэ-  
цигIум административнэ пшэ-  
дэкIыжь арагэхыгь, сомэ мин  
30 тазырэу атыралхыагь.

Социальнэ мэханэ зигэ  
Юфыгыохэр зэхэфыгээнхэм пае  
2011-рэ ильэсым иятлонэрэ  
ильэсныкыуи суд приставхэм яш-  
шэрыльгхэр дэгёу агээцкэ-  
ном пылыштых, кьэгэлэз-  
гьонэу ялэхэм ахагэхьоным  
аналэ тырагэтышт.

**ТХЪАРКЪОХЪО**  
Адам.

(Джыри кыкІэлъыкІошт).



# Гьогу чыжъэ техъашт

Тиреспубликэ и Къэралыгъо Академическэ къэшъокло ансамблэу «Налмэсым» гъэмэфэ зыгъэпсэфыгъо уахъ-тэр ыухи, илэс Иофшлэгъум пиублэжыгъ. Мы мафэхэм мэфэкл зэхэхэмэ, концертхэм ахэлэжъэнэу зегъэхъа-зыры.

2011-рэ илэсыр хъугъэ-шлагъэхэмклэ баеу цыт. Адыгэ Республикэр къэралыгъо гъэпсыклэ илэу зыпсэурэр илэс 20, «Налмэсыр» зызэхашагъэр илэс 75-рэ мэхъух. Урысые Федерацием культурэмклэ и Мафэхэр шэклогъум и 15 — 19-м Киргизием щыклогъу. Зэхэхъэхэм «Налмэсыр» арагъэблэгъагъ.



къашъохэу «Зэфаклор», «Тыргъэ-таор», нэмыкхэри тиартистхэм къышашыщтых.

Мэфэклхэм, юбилей зэхэхэмэ «Налмэсым» илэпэсэныгъэ къа-щигъэлъагъозэ, адыгэмэ ятарихъ, яшэн-хабзэхэр искусствэм иамал-

хэмклэ цыфмэ къафиотэшт, Адыгэ Республикэм икъэралыгъо гъэпсыклэ игъэпытэн хэлэжъэшт. Опсэу, «Налмэсыр»! Тызыгъэгущорэмэ зыклэ уащыщ.

Сурэтым итыр: «Налмэсым» иартистхэр.

— Къалэу Горячий Ключ и Мафэ шышхъэуи и 13-м хигъэу-нэфыкышт, — ело «Налмэсым» ихудожественнэ пашэу, УФ-м изаслуженнэ артистэу, Адыгэ Рес-публикэм инароднэ артистэу Къулэ Мыхъамэт. — Мэфэклым тыхэлэ-жъэшт. Гъэмэфэ уахът, зыгъэ-псэфыгъу. Ар къыдэтлэгътэзэ, Шъачэ ихъаклэхэм шышхъэуи

и 19-м концерт къафэттышт. «Налмэсым» репертуар хъыгъэ илэми, Иофшлэн зыригъэушъом-бгъушт, лъэпкъ къэшъуаклэхэр хигъэхъаштых.

— Адыгэ шъуашэм и Мафэ апэ-рэу Мыекъуапэ бжыхъэм щызэхаш-щэшт, — зэдэгущыиэгъур Къулэ Мыхъамэт лъегъэклуатэ. — Тигуа-пэу ащ тыхэлэжъэшт. Лъэпкъ

## ЛЪЭХЪАНЫМРЭ ТИГУПШЫСЭХЭМРЭ

# Рагъэжъагъэр лъамыгъэклуатэ

Мыекъопэ футбол клубэу «Зэкъошныгъэм» идиректор шъхъалэу, спортымклэ мастерэу Натхъо Адамэ лъэхъа-ным диштэрэ Иофыгъомэ къатегушыиэ тшлоигъоу тыл-клагъ. Зэдэгущыиэгъум тызэмыжэгъэ упчлэхэри къыщыт-лэтыгъэх.

— Адам, мылькы базэу шъуиэм зэрэхъуагъэм тыщыгуау. Лъэхъаныр къыдэтлэгътэзэ, блэклы-гъэ илэсхэм тафызэ-плэклыжыи сшлоигъу.

— Блэклыгъэм утегушыиэнэу зыфэжъэклэ зыгорэхэр уубынхэ фаеу зылыгътэрэмэ адезгъэшта-хэрэп.

— Хъау. Сэри сыфаеп щыбзэ нэдым зыгорэхэр «Клэдгъэклынхэу». Зэфэ-хысыжъхэм Иофшлагъэу щылэр къахэбгъэщынэу ары зыфаслорэр.

— Аужырэ илэсцитфым къы-клогъ клубэу «Зэкъошныгъэм» хъхъоныгъэу ышыгъэхэр хэпшы-клэу тинэрылэгъух. Клэлэцлык-ныбжыкклэ спорт еджаплэм пае стадионэу «Юность» зыфиорэр тфашыгъ. Республикэ стадионэу тфагъэпсырэм итеплэ дахэ. Илэс 20 зыныбжэ автобусэу тилагъэр гъогум щыкытэу, футболистхэр гумэклыгъохэм ахафэхэу къыхэ-кыштыгъ.

— Джы автобусыклэ шъуи, кондиционери ит.

— Адыгэ Республикэм и Лы-шхъэу Тхъаклушынэ Аслъан ащ-клэ лъэшэу тыфэраз. Автобусыр зэтэгъэпсыхъагъ. Нахъыпклэ ти-лэгъэ автобусыр клубым къыфа-гъэнэжыгъ. Агъэцкклэжыи, фут-болымклэ СДЮСШОР-м раты-жыгъ.

— Клубым ибазэ зэрэ-

щытыгъэм тытемыгушы-лэми хъушт.

— Сыда? Ари къэслогът. Ори дэгъоу ушыгъуаз базэу тилэм нахъыпклэ теплэу, гъэпсыклэу ила-гъэм. Футболистхэм зышхэгъэпсэ-фынэу, футбол щешлэнхэу амал ялагъэп. Унэм псыр къеклу-щтыгъ...

— Шыкур. Шъулотэжыи-гъэу олэтытэба?

— Унэр зэтырагъэпсыхъа-жыгъ. Уцыр къызыщыкыиэр фут-бол ешлэлэр клэу къызэлъахыгъ. Футболист пэпчэ ифэло-фашлэхэр дэгъоу фагъэцклагъэх. Базэр зэты-рагъэпсыхъажыиэнэу зыфэжъэхэм республикэм и Лышхъэу Тхъа-клушынэ Аслъан, Премьер-мини-стрэу Къумпыл Муратэ Иофхэр зэрэлъыклуатэхэрэм лъыплъэ-щтыгъэх. Псэолэшхэм гуетыны-гъэ ахэлэу япшъэрылхэр зэра-гъэцклагъэхэм фэшл тафэраз.

— Мыжъоклэ жъгъээр зы-тетэкъогъэ футбол ешлэ-плэм спортсменхэм тре-нировкэ шашыжыиэрэп, зэтэгъэпсыхъэгъэ базэ ял.

— Базэм игъэпсынклэ Мые-къуапэ иадминистрацие ипашэу Михаил Черниченкэми ишлогъэ-шхо къытигъэклыгъ, зэхэцэн Ио-фыгъохэм ягъэцкклэгъу зэшл-пхыныр къызэрыклогу щытыгъэп. Къалэм имэр спортыр шлу зэри-лэгъурэри ащи къышхъэщыгъ.

— Ахъцэм игугъу къэт-шыным пае узэплэклы-жыиэнэу уфаеба?



— Илэси 5 — 10-клэ узэклэ-лэбэжмэ, клубым чыфэу телгы-гъэр мэклагъэп. Футболистмэ лэ-жъапклэр игъом арамэуи къыхэ-кыштыгъ. Парламентымрэ Прави-тельствэмрэ яшлуагъэкклэ футбо-листмэ ялэжъапклэ хэпшыкклуэ на-хъыбэ хъугъэ. Республикэм физ-культурэмклэ ыкли спортымклэ и Комитет итхъаматэу Хъасанэкъо Муратэ тиИофыгъохэм ащыгуау, ар тилэшхъэтет.

— Адам, «Кубань» Крас-нодар ухэтэу СССР-м футболымклэ изэнэкъо-кыу апшъэрэ купым щы-клорэм ухэлэжъэу, Изра-иль икомандэ, мыекъопэ «Зэкъошныгъэм» ятренер шъхъалэу ущытэу уахътэ къыхэклыгъ. Непэрэ фут-болым сыда къыхэбгъэ-щырэр?

# хъуштэп

— Футболым зэхъоклыныгъэхэр фэхъух. Ахъцэ зилэм футболист цлэрылохэр къешэфыхэш, зэнэ-къокъум гъэхъагъэ щешлы. «Зэ-къошныгъэр» ятлонэрэ купым щешлэ. Тэ футболист цлэрыло тцэ-фынэу гуэхэлэ тилэп. Республикэм шаплугъэ ныбжыкклэхэр нахъыбэ хъухэу тикомандэ щедгъашлэхэ тшлоигъу.

— «Зэкъошныгъэр» ауж кьинэрэ командэмэ шлэ-хэу къахэклыжыиэщта?

— Тренер шъхъалэу Кобл Анзор тегъэгугъэ. Командэм зэхъоклы-ныгъэхэр фишыгъэх. Зигъэхъа-зыным, ешлэным пае тикомандэ амалышлэхэр илэх. Футболистмэ ялэпэсэныгъэ хагъэхъонэу, нахъ хъушлэгъонэу ешлэнхэу тыфай. Ти Лышхъэу Тхъаклушынэ Аслъан, Премьер-министрэу Къумпыл Муратэ джырэблагъэ стадионым къэклогъагъэх. Футболистмэ алу-клагъэх, ешлэгъум еплгыгъэх. Рес-публикэ стадионыклар затыклэ «Зэ-къошныгъэр» апэрэ купым хъхъа-ным фэбэнэным тыпыллышт.

— Физкультурникым и Мафэ къэблэгъагъ. Гъэзет-еджэмэ сыда къяплонэу узыфаер?

— Физкультурэмрэ спортымрэ зэпхыгъэх, ахэр тищылэныгъэ щы-щых. Псауныгъэ пытэ ялэнэу, ягу-хэлъышлэхэр къадэхъунхэу афэ-сэло.

— Шъори шъуигухэлэхэр Тхъэм къыжъудегъэхъух.

— Тхъауегъэпсэу.

Сурэтым итыр: Натхъо Адам.

## ХЫ ШУЦІЭМ И КУБОК

# Апэрэ чыплэхэм афэбэнэщтых

Хы Шуцлэм панкратионимклэ (хэбзэ шапхъэ хэмылэу зэззоним-клэ) и Кубок къыдэхыгъэным фэгъэ-хыгъэ зэнэкъокъу Анапэ щыклуагъ. Волгоград хэкум, Къэбэртэе-Бэлъ-кыарым, Къэрэщэе-Щэрджэсым, Адыгейм, Ставрополь ыкли Красно-дар крайхэм, нэмык шъолыиэхэм яспортсменхэр зэлуклэгъумэ ахэлэ-жъагъэх.

Адыгэ Республикэм ихэшпыкыгъэ коман-дэ хэтхэу Бэрэцэт Мурат, кг 60, Ехъулэ Рус-лъан, кг 90-м кхэху, Хамзатханов Хъамид, кг 85-рэ, финалым хэфагъэх. Бэрэцэт Ислъам, кг 70-рэ, финалым ихъаным фэгъэхыгъэ зэ-луклэгъур шлуахыгъ.

Тиспортсменхэм ятренерхэм ащыщэу Къэлэ-шъэо Аскэр къызэрэтилуагъэу, шышхъэуи

и 18 — 22-м Кубокым фэбанэрэмэ яклэух зэнэ-къокъу Анапэрэ Новороссийскэрэ ащыклогът. Бэрэцэт Муратэ, Ехъулэ Руслъанэ, Хамзатха-нов Хъамидэ финалым зыфагъэхъабыры.

Нэклубгъор зыгъэхъабырыгъэр ЕМТИЛЪ Нурбий.

Зэхэзышагъэхэр: Адыгэ Республикэм и Къэралыгъо Совет — Хасэр, иминистрэхэм я Кабинет

Къыдзыгъэклырэр: Адыгэ Республикэм лъэпкъ Иофхэмклэ, Іэклыб къэралхэм ащыпсэурэ тилъэп-къэгъухэм адырлэ зэпхыныгъэхэмклэ ыкли къэбар жъу-гъэм иамалхэмклэ и Комитет Адресыр: ур.Кре-стьянскэр, 236

Редактор шъхъалэр

ДЭРБЭ ТИМУР

Редактор шъхъалэм иапэрэ гуадзэр АУЛБЭ Руслъан

Редактор шъхъалэм игуадзэр — пшъэдэклыжы зыхыиэр секретарыр ХЪУРМЭ Хъусен

Пшъэдэклыжы зыхыиэр секретарыр НЭПШЭКЪУЙ Заур

Редакциер зыдэшылэр: 385000, кь. Мыекъуапэ, ур. Первомайскэр, 197.

Телефонхэр: приемиэр: 52-16-79, редактор шъхъалэм иапэрэ гуадзэр: 52-49-44,

редактор гуадзэр-пшъэдэклыжы зы-хыиэр секретарыр: 52-16-77.

E-mail: adyvoice@mail.ru

Зышаушыхъаты-гъэр:

Урысые Федерацием хэутын Иофхэмклэ, телерадиокъэтын-хэмклэ ыкли зэлъы-лэсыклэ амалхэмклэ и Министерствэ и Темыр-Кавказ чыплэ гъэлоры-шланл, зэраушыхъа-тыгъэ номерыр ПИ №10-3892

Зышыхаутирэр ОАО-у «Полиграф-ІОГ», 385000, кь. Мыекъуапэ, ур. Пионерскэр, 268

Пчъагъэр 4306

Индексхэр 52161 52162

Зак. 2000

Хэутыным узшыкклэуиэнэу щыт уахътэр Сыхъатыр 18.00 Зышыкклэуиэнэу уахътэр Сыхъатыр 18.00